



**Office of Chief Electoral Officer
Rajasthan Secretariat, Jaipur**

E-Mail: ceojpr-rj@nic.in &
raj.election.media24@gmail.com



Press Release

29-11-2025

**विशेष गहन पुनरीक्षण कार्यक्रम में शत प्रतिशत डिजिटাইजेशन पूर्ण कर बाड़मेर
जिला राज्य में प्रथम**

जिला निर्वाचन अधिकारी ने दी शुभकामनाएं

बाड़मेर, 29 नवंबर। मुख्य निर्वाचन अधिकारी नवीन महाजन के मार्गदर्शन और बाड़मेर जिला निर्वाचन अधिकारी टीना डाबी के नेतृत् में विशेष गहन पुनरीक्षण अभियान के तहत शत प्रतिशत डिजिटাইजेशन पूर्ण कर बाड़मेर जिला राज्य में प्रथम स्थान पर रहा है।

जिला निर्वाचन अधिकारी टीना डाबी ने बताया कि इस अभियान का मुख्य उद्देश्य जिले की मतदाता सूची को शुद्ध, अद्यतन तथा त्रुटिरहित बनाना है, ताकि प्रत्येक योग्य नागरिक को मतदान के अधिकार से वंचित न होना पड़े। उन्होंने बताया कि भारत निर्वाचन आयोग के निर्देशानुसार वर्तमान में मतदाता सूचियों के विशेष गहन पुनरीक्षण कार्यक्रम-2026 के तहत एक बहुत बड़ी उपलब्धि हासिल करते हुए बाड़मेर जिले ने मतदाताओं के सौ फीसदी डिजिटাইजेशन का कार्य सबसे पहले पूरा कर पूरे राज्य में प्रथम स्थान प्राप्त किया है।

जिला निर्वाचन अधिकारी ने दी शुभकामनाएं—

जिला निर्वाचन अधिकारी टीना डाबी ने बाड़मेर जिले की आम जनता एवं पूरी विशेष गहन पुनरीक्षण टीम को बधाई देते हुए इस राष्ट्रीय महत्व के निर्वाचन कार्य को सम्पन्न करने में लगे समस्त अधिकारियों एवं कार्मिकों की सराहना की। जिला निर्वाचन अधिकारी डाबी ने कहा कि मतदाता सूची का शुद्धिकरण राज्य और केंद्र निर्वाचन आयोग की सर्वोच्च प्राथमिकता का विषय है। ऐसे महत्वपूर्ण राष्ट्रीय कार्य में इन बीएलओ ने जिस सत्यनिष्ठा और तत्परता का परिचय दिया है, वह अत्यंत प्रशंसनीय है। उन्होंने कहा कि इन कार्मिकों की ओर से स्थापित कार्य-संस्कृति अन्य समस्त कार्मिकों के लिए एक आदर्श उदाहरण है।



**Office of Chief Electoral Officer
Rajasthan Secretariat, Jaipur**

E-Mail: ceojpr-rj@nic.in &
raj.election.media24@gmail.com



Press Release

29-11-2025

मतदाता सूची विशेष गहन पुनरीक्षण-2026

**प्रदेश में 88% मतदाताओं की मैपिंग पूर्ण, 94 प्रतिशत डिजिटाइज
18,000 से अधिक बूथ एवं 4 विधानसभा क्षेत्रों में 100% कार्य संपन्न
डिजिटाइजेशन और मैपिंग में राजस्थान देशभर में अव्वल**

5 दिन शेष, यथा संभव मैपिंग करके गणना प्रपत्र शीघ्र जमा करावे- मुख्य निर्वाचन अधिकारी जयपुर, 29 नवम्बर। भारत निर्वाचन आयोग के निर्देशानुसार प्रदेशभर में मतदाता सूचियों के विशेष गहन पुनरीक्षण (SIR)-2026 का कार्य तेजी और पारदर्शिता के साथ प्रगति पर है। 04 नवम्बर 2025 से प्रारंभ हुए इस अभियान के तहत बूथ लेवल अधिकारियों (BLO) द्वारा घर-घर जाकर गणना प्रपत्रों का संग्रहण, सत्यापन और डिजिटलीकरण का कार्य निरंतर जारी है।

मुख्य निर्वाचन अधिकारी श्री नवीन महाजन ने बताया कि भारत निर्वाचन आयोग द्वारा voters.eci.gov.in पोर्टल पर पिछले SIR की मतदाता सूची में अपने नाम से संबंधित जानकारी प्राप्त करने हेतु नई सर्च सुविधा Search by Elector Details उपलब्ध कराए जाने के बाद प्रदेश में मतदाताओं की मैपिंग में उल्लेखनीय तेजी आई है। उन्होंने बताया कि पिछले 11 दिनों में मैपिंग 70 प्रतिशत से बढ़कर लगभग 88 प्रतिशत हो चुकी है। इस प्रकार प्रदेश के लगभग 88 प्रतिशत मतदाताओं को अब किसी भी प्रकार के दस्तावेज प्रस्तुत करने की आवश्यकता नहीं रहेगी।

श्री महाजन ने बताया कि प्रदेश में कुल 5 करोड़ 46 लाख 56 हजार 215 गणना प्रपत्रों में से 5 करोड़ 9 लाख से अधिक प्रपत्र ईसीआई-नेट पर अपलोड किए जा चुके हैं, जो निर्धारित अवधि से 5 दिन पूर्व ही 94 प्रतिशत उपलब्धि है। यह सफलता तकनीकी दक्षता, टीमवर्क और जिला स्तर पर सतत मॉनिटरिंग का परिणाम है।

मुख्य निर्वाचन अधिकारी ने कहा कि प्रदेश के 18,000 से अधिक पोलिंग बूथों पर BLO द्वारा 100 प्रतिशत कार्य पूरा कर लिया गया है।

श्री महाजन ने बताया कि पोलिंग बूथ पर 100 प्रतिशत कार्य पूरा करने में बाड़मेर जिला अक्वल है। बाड़मेर में अब तक कुल 1407 पोलिंग स्टेशनों पर शत प्रतिशत कार्य पूरा किया जा चुका है। साथ ही बालोतरा के 751 और चूरू के 668 पोलिंग स्टेशनों पर 100 फीसदी कार्य पूरा किया जा चुका है।

मुख्य निर्वाचन अधिकारी ने बताया कि । बाड़मेर, गुढामलानी, चौहटन एवं बायतु विधानसभा क्षेत्र में 100 प्रतिशत गणना प्रपत्र डिजिटाइज हो चुके हैं।

सिर्फ 5 दिन शेष।

मुख्य निर्वाचन अधिकारी ने सभी मतदाताओं से अपील की कि गणना प्रपत्र जमा करवाने के सिर्फ 5 दिन शेष रहे हैं । यथा संभव मैपिंग करके गणना प्रपत्र जमा करावे। अगर किसी कारणवश मैपिंग ना भी हो पा रही है तो भी अपना गणना प्रपत्र आवश्यक रूप से जमा करावे।

गणना प्रपत्र जमा करवाए गए मतदाताओं के नाम ही 9 दिसंबर को जारी होने वाली ड्राफ्ट मतदाता सूची में शामिल किया जाएगा।